

ഗുരുവിന്റെ പരാജയം

മദ്യമുതലാളിമാർ ജയഭേരി മുഴക്കുമ്പോൾ വീണ്ടുംവീണ്ടും പരാജയമേറ്റു വാങ്ങുന്നത്. ശ്രീനാരായണഗുരുവല്ലാതെ മറ്റാരാണ്?

കെസും പുകക്കാനുമായി നീണ്ടുനീണ്ടു പോയ എസ്.എൻ.ഡി.പി യോഗം തെരഞ്ഞെടുപ്പ് അവസാനം സർവ്വം മംഗളമായി ശുഭമായി പര്യവസാനിച്ചു. പോൾ ചെയ്തതിന്റെ 95 ശതമാനം വോട്ടു നേടി ഔദ്യോഗിക പാനൽ മുഴുവൻ സീറ്റുകളും വിജയിച്ചു.

നാലുവർഷം മുമ്പ് വെള്ളാപ്പള്ളി നടേശന്റെ പാനലിനോടേറ്റ് പരാജിതരായ രാഹുലൻ ഡോക്ടറും ഗോപിനാഥൻ വക്കീലും ചിത്രത്തിലേ ഉണ്ടായിരുന്നില്ല. മദ്യമാഹിയിൽനിന്ന് യോഗത്തെ രക്ഷിക്കാൻ പ്രതിജ്ഞയെടുത്തിരുന്ന, ലക്ഷങ്ങൾ മുടക്കി വ്യവഹാരം നടത്തിയ ശ്രീനാരായണ ആദർശ സംരക്ഷണ സമിതി മത്സരം ഗത്തുനിന്നു വീരോചിതമായി പിന്മാറി. വോട്ടർ പട്ടികയിൽ കൃത്രിമം ഉണ്ടെന്ന് ആരോപിച്ച് ആദർശ സംരക്ഷണ സമിതി സ്ഥാനാർഥികളായ മുർക്കോത്ത് രാമുണ്ണിയും ബാബു വിജയനാഥും പത്രിക പിൻവലിക്കുകയായിരുന്നു.

ഫലത്തിൽ, ഔദ്യോഗിക പാനലിനു വെല്ലുവിളിയേ ഉണ്ടായില്ല. ആകെയുള്ള 6092 വോട്ടർമാരിൽ 6006 പേർ സമ്മതിദാനാവകാശം വിനിയോഗിച്ചു. നടേശൻ 5611 വോട്ടു കിട്ടിയപ്പോൾ എതിർ സ്ഥാനാർഥികൾക്കു രണ്ടുപേർക്കും കൂടി കിട്ടിയത് 310 വോട്ട്; അസാധുവായത് 122. രാമുണ്ണിയും ബാബുവും പിന്മാറിയത് ബുദ്ധിയായി. അല്ലെങ്കിൽ ശ്രീനാരായണ ആദർശത്തിന് എത്ര പിന്തുണയുണ്ടെന്ന് വ്യക്തമായേനെ.

യോഗ നേതൃത്വം 'മദ്യമഹാപ്രഭുക്കളുടെ' പിടിയിലമർന്നതിൽ ധർമികരോഷം പൂണ്ട് സുകുമാർ അഴീക്കോട് സാഗരഗർജനം നടത്താനിടയുണ്ട്. ഒന്നോ രണ്ടോ ലേഖനങ്ങളും എഴുതിയേക്കാം. അവക്ക് നടേശൻ അവജ്ഞാനിരേരമായ മറുപടികളും നൽകും. അതോടെ പ്രശ്നം തൽക്കാലം ഒതുങ്ങും.

നടേശനും കൂട്ടരും ശ്രീനാരായണ ധർമത്തെയാണല്ലോ ഇപ്പോൾ പരിപാലിച്ചുകൊണ്ടിരിക്കുന്നത്. ഇനി പരിപാലിക്കാനുള്ളതും അതേ ധർമത്തെത്തന്നെ. ആ നിലക്ക് മദ്യവ്യവസായത്തിന് ശ്രീനാരായണ ദർശനത്തിലും എസ്.എൻ.ഡി.പി യോഗ ചരിത്രത്തിലുമുള്ള സ്ഥാനം പരിശോധിക്കുന്നത് അസ്ഥാനത്തായിരിക്കുകയില്ലല്ലോ?

1920ൽ തന്റെ ജന്മദിനത്തിലാണ് ശ്രീ

നാരായണ ഗുരു "മദ്യം വിഷമാണ്. അതുണ്ടാക്കരുത്, കൊടുക്കരുത്, കുടിക്കരുത്" എന്ന മഹാ സന്ദേശം നൽകിയത്. സന്ദേശത്തെ ഗുരു ഇപ്രകാരം വിശദീകരിച്ചു: "ചെത്തുകാരന്റെ ദേഹം നാനും, തുണിനാനും, വീടുന്നാനും, അവൻ തൊട്ടതെല്ലാം നാനും".

അതിനും നാലുവർഷം മുമ്പ്, 1916ൽ തിരുവനന്തപുരത്തിനടുത്ത് മുട്ടത്തറയിൽ പുലയ സമാജത്തെ അഭിസംബോധന ചെയ്യവേ ഗുരു പറഞ്ഞു: ".....മദ്യപാനം കഴിയുന്നതും നിറുത്തണം. ഇനി കൂട്ടികളെ കള്ളു കുടിക്കാൻ അനുവദിക്കരുത്. പ്രായം ചെന്നവരും കഴിയുന്നതും മാറ്റണം. സഭകൂടി പറയേണ്ടതു മദ്യപാനം മുതലായതുകളെ നിറുത്താനാണ്. മറ്റുള്ളവരും നിങ്ങളെ സഹായിക്കാതിരിക്കയില്ല...."

"ചെത്ത് ഒരു മഹാവ്യാധിയാണ്. ഒരു അവയവത്തിനു കുഷ്ഠരോഗമുണ്ടായാൽ ദേഹം മുഴുവൻ അതു ദുഷിപ്പിക്കുന്നതു പോലെ. ചിലർ ചെത്തുന്നതുകൊണ്ട് സമുദായം മുഴുക്കെ കെട്ടുപോകുന്നു. രോഗം പിടിപെട്ട അവയവം നാം മുറിച്ചുകളയുന്നു. ചെത്തുകാരെയും സമുദായത്തിൽ നിന്നു വേർപെടുത്തണം. അവരുമായി കൂടിക്കഴിയരുത്. ചെത്തു നിർത്തിയാൽ ശുദ്ധിച്ചെത്തു തിരികെയെടുക്കാം". മറ്റൊരവസരത്തിൽ ഗുരു അരുളിച്ചെയ്തു.

വേറെ ഉപജീവനമാർഗം ഒന്നുമില്ലാത്ത



എന്നും ജയിക്കുന്ന പക്ഷം: വെള്ളാപ്പള്ളി നടേശൻ

വരാണ് ചെത്തിനു പോകുന്നത് എന്ന കാര്യം ഒരു ഭക്തൻ ചൂണ്ടിക്കാട്ടിയപ്പോൾ ഗുരുവിന്റെ പ്രതികരണം കടുത്തതായിരുന്നു: "ചെത്താനുള്ള കത്തി നാലാക്കിയാൽ ഓരോ കഷണം കൊണ്ട് ക്ഷൗരം ചെയ്യാനുള്ള ഓരോ കത്തി ഉണ്ടാക്കാം. അതുകൊണ്ടു നടക്കുന്നതായിരിക്കും ചെത്തുന്നതിനേക്കാൾ മാനം. നല്ല ആദായവും ഉണ്ടാകും".

ഗുരുവിന്റെ ജന്മദിന സന്ദേശത്തെത്തുടർന്ന്, കൊല്ലവർഷം 1096 ഇടവം 26, 27, 28 തീയതികളിൽ (1921 ജൂൺ) കരുണാഗപ്പള്ളിയിൽ കൂടിയ എസ്.എൻ.ഡി.പി യോഗത്തിന്റെ 18ാമത് വാർഷിക സമ്മേളനം, "സമുദായത്തിന്റെ അഭിവൃദ്ധിക്കും സദാചാര നിലക്കും ഹാനികരവും സർവ്വമാ അപകർഷഹേതുവുമായ ചെത്തും മദ്യവ്യവസായവും ഈഴവർ നിശ്ശേഷം നിറുത്തേണ്ടതാണെന്ന് ഈ യോഗം അഭിപ്രായപ്പെടുന്നു" എന്നു പ്രമേയം പാസ്സാക്കി. ടി.കെ. മാധവനാണ് പ്രമേയം അവതരിപ്പിച്ചത്; കെ.പി. കയ്യാലക്കൽ പിന്തുണി. അതേ സമ്മേളനത്തിൽ ടി.കെ. മാധവനും സഹോദരൻ അയ്യപ്പനും എസ്.എൻ.ഡി.പി യോഗത്തിന്റെ അസിസ്റ്റന്റ് സെക്രട്ടറിമാരായി തെരഞ്ഞെടുക്കപ്പെട്ടു. (എൻ. കുമാരൻ ആയിരുന്നു ജനറൽ സെക്രട്ടറി). അക്കാലത്ത് ദേശീയ പ്രസ്ഥാനവുമായും ഇന്ത്യൻ നാഷണൽ കോൺഗ്രസുമായും ബന്ധം പുലർത്തിയിരുന്ന ഏക എസ്.എൻ.ഡി.പി നേതാവായിരുന്നു മാധവൻ; മദ്യവർജനം കോൺഗ്രസ് അജണ്ടയിലെ മുഖ്യ ഇനവുമായിരുന്നു. സഹോദരൻ അയ്യപ്പനാണെങ്കിൽ പണ്ടേ മദ്യവിരോധിയാണ്:

"മനുജരെ കൊല്ലാതെ കൊന്നിടുന്ന വിഷമാണ് മദ്യമതു കുടിച്ചു മദമാർന്നു തുള്ളുന്ന മുർഖജനം ഗതിയവർക്കില്ലല്ലോ സോദരർ" എന്നു പാടിയ ആദർശശാലി.

ടി.കെ. മാധവന്റെ സമർഥമായ നേതൃത്വത്തിൻ കീഴിൽ 'മദ്യവർജന പ്രക്ഷോഭം' ഉഷ്ണമായി നടന്നു. 1096 കന്നി രണ്ടാം തീയതി ആലപ്പുഴയിലും 1097 മിഥുനം 24, 25 തീയതികളിൽ തിരുവല്ലാ താലൂക്കിലെ മീനലക്കരിയിലും അതേ വർഷം കർക്കടകം ആഞ്ചിന് കൂട്ടനാട്ടിലെ രാമൻകരിയിലും 1098 കന്നി 13ന് കാർത്തികപ്പള്ളിയിലും

ലും മഹാസമ്മേളനങ്ങൾ നടന്നു. മദ്യവർജനം സംബന്ധിച്ച ഗുരു സന്ദേശം തിരുവിതാംകൂറിലെങ്ങും പ്രചരിപ്പിക്കുക എന്നതായിരുന്നു മുഖ്യപരിപാടി.

“ചെത്താൻ പോകരുതെന്ന് നിമിത്തം കുട്ടികളായുള്ള ഞങ്ങളെയെല്ലാം കൊട്ടിക്കളയുന്ന വിളിക്കുന്നെന്ന് റാഫ്മാ എന്ന ഗാനം നാട്ടിലെമ്പാടും അലയടിച്ചു. മദ്യപാപ്പകൾ ലേലത്തിൽ കൊള്ളുക, കള്ളുചെത്തുക, ചെത്താൻ തെങ്ങുകൊടുക്കുക തുടങ്ങിയ പ്രവൃത്തികളിൽനിന്നു സമുദായാംഗങ്ങളെ യോഗം പിന്തിരിപ്പിച്ചു.

എസ്.എൻ.ഡി.പി യോഗത്തിന്റെ പ്രക്ഷോഭത്തിന് സവർണ്ണരുടെ പിന്തുണയും ലഭിക്കാതിരുന്നില്ല. മദ്യവർജന വിജിലൻസ് കമ്മിറ്റിയുടെ തീരുമാനമനുസരിച്ച്, “ഔഷധസംബന്ധവും വ്യവസായപരവുമായുള്ള ആവശ്യങ്ങൾക്കല്ലാതെ മദ്യം നിർമ്മിക്കുന്നതിനെയും ഇറക്കുമതി ചെയ്യുന്നതിനെയും നിരോധിക്കണം” എന്നാവശ്യപ്പെടുന്ന പ്രമേയം തിരുവിതാംകൂർ നിയമസഭയിൽ എം.ആർ. മാധവവാര്യർ അവതരിപ്പിച്ചു.

പ്രക്ഷോഭം ശക്തിപ്പെട്ടതനുസരിച്ച് സർക്കാർ പ്രതികാര നടപടികളും ഊർജ്ജിതമാക്കി. മദ്യവർജനക്കാരെക്കെതിരെ തിരുവിതാംകൂർ ക്രിമിനൽ നടപടി നിയമത്തിലെ 90ാം വകുപ്പു പ്രകാരം കേസെടുത്തു. കാരാജാക്കളായി താലൂക്ക് മദ്യവർജന സമിതി സെക്രട്ടറി എം. മാധവൻ വക്കീലിനെ 1098 തുലാം 24ന് അറസ്റ്റുചെയ്ത് ഹരിപ്പാട് ലോക്കപ്പിലടച്ചു. യാതൊരു ആഹാരവും നൽകിയില്ലെന്നു മാത്രമല്ല പിറ്റേ ദിവസം കൈവിലങ്ങണിയിച്ച് പതിനഞ്ചു മൈൽ നടത്തി അമ്പലപ്പുഴ കോടതിയിൽ ഹാജരാക്കുകയും ചെയ്തു.

1097 കന്നി 14ാം തീയതി തിരുനെൽവേലിയിൽചെന്ന് മഹാത്മാ ഗാന്ധിയെ കണ്ടു സംസാരിക്കവെ മദ്യവർജന പ്രക്ഷോഭത്തെപ്പറ്റി ടി.കെ. മാധവൻ ഇപ്രകാരം പറഞ്ഞു: “മദ്യനിരോധം മഹാത്മജിയുടെ കാരുപരിപാടിയിൽപെട്ട ഒരു പ്രധാന സംഗതിയാണല്ലോ. ഞങ്ങളുടെ ആചാര്യനായ ബ്രഹ്മശ്രീ ശ്രീനാരായണഗുരു സ്വാമി തൃപ്പാദങ്ങൾ കഴിഞ്ഞ കൊല്ലം ആഗസ്റ്റ് മാസത്തിൽ ഞങ്ങൾക്ക് ഒരു ജന്മനാൾ സന്ദേശം അയച്ചിട്ടുണ്ട്. അതിൽ സ്വാമി പാദങ്ങൾ ഞങ്ങളോട് ഉപദേശിക്കുന്നത്, “മദ്യം വിഷമാണ്. അതുണ്ടാക്കരുത്, കൊടുക്കരുത്, വിൽക്കരുത്” എന്നാകുന്നു. അതുകൊണ്ട് മദ്യവർജനം ഞങ്ങൾക്ക് ഒരു മതസംബന്ധമായ ധർമ്മമായി തീർന്നിരിക്കുന്നു. അതു ഞങ്ങൾക്ക് സ്വർഗവാതിൽ തുറക്കുന്നു. ഒരു ധർമ്മമാകുന്നു. മദ്യവർജനം മഹാത്മജി കാരുപരിപാടിയിൽ ഉൾപ്പെടുത്തി രാജ്യസമക്ഷം വെക്കുന്നതിനു മുമ്പുതന്നെ ഞങ്ങളുടെ ഗുരു ഞങ്ങളോടു മദ്യവർജനം ചെയ്യാൻ ഉപദേശിച്ചു. ചെത്തു നിറുത്താൻ ഞങ്ങൾ ഉറ്റു ശ്രമിക്കുകയാണ്. എക്സൈസ് ഡിപ്പാർട്ടുമെന്റുകാർ അടുത്ത ഷാപ്പ് ലേലം ചെയ്യുമ്പോൾ ലേലത്തിൽ വിളിക്കുകക്കാൻ ഞങ്ങളുടെ ആളുകൾ ആരും പോകരുതെന്ന് ഞങ്ങൾ

ഷാപ്പുകാരെയും മറ്റു സമുദായാംഗങ്ങളെയും ഉപദേശിക്കുന്നുണ്ട്. ചെത്തു നിറുത്താനുള്ള ഞങ്ങളുടെ ശ്രമം തിരുവിതാംകൂർ ഗവൺമെന്റിനെ വല്ലാതെ ഭ്രമിപ്പിച്ചിട്ടുണ്ടെന്നു തോന്നുന്നു. ഗവൺമെന്റിന്റെ ആഭിമുഖ്യത്തിൽ ചെത്തു പഠിപ്പിക്കാൻ ഒരു പാഠശാല സ്ഥാപിച്ച് അതു സമുദായത്തിലുള്ളവരെ ചെത്തു പഠിപ്പിച്ച് കള്ളുചെത്തി ഉണ്ടാക്കുന്ന തൊഴിൽ അവരുടെ ഇടയിൽ നടപ്പാക്കാൻ ഗവൺമെന്റ് ആലോചിച്ചുവരുന്നതായി റിപ്പോർട്ടുകളിൽ കാണുന്നു. മദ്യം ധാന്യങ്ങളിൽനിന്നു വാറ്റി എടുക്കാനും ഗവൺമെന്റ് ശ്രമിച്ചുവരുന്നു. ഇങ്ങനെയാണ് ധർമ്മരാജ്യ ഗവൺമെന്റ് മദ്യവർജനത്തെ സഹായിക്കുന്നത്”.

“നിങ്ങളുടെ ഗുരു മദ്യവർജനം ചെയ്യാൻ ആളുകളെ ഉപദേശിച്ചു വരുന്നതായി കാണുന്നതിൽ സന്തോഷിക്കുന്നു. അദ്ദേഹത്തിന്റെ സന്ദേശത്തെ നിങ്ങൾ ഊർജ്ജിതമായി നടപ്പിൽ വരുത്താൻ ശ്രമിക്കുമെന്ന് വിശ്വസിക്കുന്നു”. ഗാന്ധിജി പറഞ്ഞു. 1098മാണ്ട് മേടമാസം 29, 30 തീയതിക

പോകെപ്പോകെ മദ്യവ്യവസായികൾ ശ്രീനാരായണ ധർമ്മ പരിപാലകരാകുകയും കള്ളുവിറ്റ പണംകൊണ്ട് ഗുരുമന്ദിരങ്ങൾ ഉയർത്തുകയും ചെയ്തു. മാർബിൾകൊണ്ടും, സിമന്റുകൊണ്ടും, പൾപ്പുകൊണ്ടും, പ്ലാസ്റ്റർ ഓഫ് പാരിസുകൊണ്ടുമെല്ലാം ഗുരുവിന് പ്രതിമകളുമുണ്ടായി.

ളിൽ നടന്ന എസ്.എൻ.ഡി.പി യോഗത്തിന്റെ 20ാം വാർഷിക സമ്മേളനത്തിൽ മഹാകവി കുമാരനാശാൻ ചെയ്ത അധ്യക്ഷപ്രസംഗത്തിൽ ഇപ്രകാരം പറഞ്ഞു: “മദ്യവർജന പ്രസ്ഥാനം സമുദായത്തിൽ വളരെ ക്ലേശങ്ങൾ ഉണ്ടാക്കിത്തീർത്തിട്ടുള്ളെന്നാകുന്നു. ഈഴവർ ഇതിന് ആരംഭിച്ചത് സ്വാമിതൃപ്പാദങ്ങളുടെ ധാർമികമായ ഉപദേശങ്ങളെ പുരസ്കരിച്ചു മാത്രമാണ്. സാമ്പത്തികമായ ചില്ലറ ഗുണങ്ങളെ മനഃപൂർവ്വം അവഗണിച്ചുകൊണ്ടാണ് സാമ്പ്രദായികമായ ഈ പ്രക്ഷോഭം സമുദായനേതാക്കൾ നടത്തുന്നത്. മഹാത്മാവാായ സ്വാമിതൃപ്പാദങ്ങളുടെ അനുഗ്രഹ ശക്തിയെത്തന്നെ ഈ ശ്രമം അചിരേണ വിജയശേഖരിതമായിത്തീരുമെന്ന് ഞാൻ ആശംസിക്കുന്നു”.

എന്നാൽ മഹാകവിയുടെ ശുഭാപ്തിവിശ്വാസം തികച്ചും അസ്ഥാനത്തായി. ഒന്നുരണ്ടുവർഷത്തിനകം മദ്യവർജന പ്രക്ഷോഭം കെട്ടടങ്ങി. 1103ലെ 25ാമത് വാർഷിക യോഗമാകുമ്പോഴേക്കും സമ്പൂർണ്ണ മദ്യവർജനം അജങ്ങലിൽനിന്ന് ഒഴിവാക്കാൻ ടി.കെ. മാധവൻ നിർബന്ധിതനായി.

“കള്ളുചെത്തിക്കൊടുക്കണം ചാരായം വാറ്റിവിൽക്കണം രണ്ടുമരപം കഴിക്കണം: സ്വാമിപാദം ജയിക്കണം” എന്ന് സി.വി.

കുഞ്ഞുരാമൻ പരിഹസിക്കുകയുമുണ്ടായി. 1104 കന്നി-അഞ്ചാം തീയതി (20.9. 1928)

ശ്രീനാരായണഗുരുസമാധിയായി. രണ്ടുവർഷത്തിനുശേഷം ടി.കെ. മാധവനും നിര്യാതനായി. മദ്യവർജനം എന്ന ആശയം തന്നെ യോഗനേതൃത്വത്തെ അലട്ടാതായി.

പോകെപ്പോകെ മദ്യവ്യവസായികൾ ശ്രീനാരായണ ധർമ്മ പരിപാലകരാകുകയും കള്ളുവിറ്റ പണംകൊണ്ട് ഗുരുമന്ദിരങ്ങൾ ഉയർത്തുകയും ചെയ്തു. മാർബിൾകൊണ്ടും, സിമന്റുകൊണ്ടും, പൾപ്പുകൊണ്ടും, പ്ലാസ്റ്റർ ഓഫ് പാരിസുകൊണ്ടുമെല്ലാം ഗുരുവിന് പ്രതിമകളുമുണ്ടായി. ശിഷ്യന്മാരെയും വെറുതെവിട്ടില്ല- കുമാരനാശാൻ തിരുവനന്തപുരത്തും ടി.കെ. മാധവൻ വൈക്കത്തും സഹോദരൻ അയ്യപ്പൻ എറണാകുളത്തും പ്രതിമകളുമുണ്ടായി.

എഴുപതുകളിൽ ചെത്തുതൊഴിലാളികളുടെ ജീവിത നിലവാരവും മെച്ചപ്പെട്ടു. അപ്പോൾ എൻ.എസ്.എസ് ജനറൽ സെക്രട്ടറി കിടങ്ങൂർ ഗോപാലകൃഷ്ണപിള്ള ചെത്തു പഠിക്കാൻ നായർ യുവാക്കളെ ആഹ്വാനം ചെയ്തു. കിടങ്ങൂർദേഹത്തിന്റെ ആഹ്വാനം യോഗം ജനറൽ സെക്രട്ടറി പ്രൊഫ. പി.എസ്. വേലായുധൻ അവർകളെ ചൊടിപ്പിച്ചു. ചെത്ത-ഞങ്ങളുടെ ജന്മാവകാശമാണ്!

എഴുപതുകളിൽത്തന്നെ എസ്.എൻ.ഡി.പിയുടെ ആഭിമുഖ്യത്തിൽ ഒരു രാഷ്ട്രീയ സംഘടനയുമുണ്ടായി- സോഷ്യലിസ്റ്റ് റിപ്പബ്ലിക്കൻ പാർട്ടി. 1982ലെ തെരഞ്ഞെടുപ്പിൽ എസ്.ആർ.പിക്ക് രണ്ടു എം.എൽ.എമാരുണ്ടായി. പാർട്ടിയെ പ്രതിനിധാനം ചെയ്ത എൻ. ശ്രീനിവാസൻ (എസ്.എൻ.ഡി.പി യോഗം മുൻ പ്രസിഡൻ്റ്) മന്ത്രിയുമായി. ദൈവധീനംകൊണ്ടും ഗുരുഭാവന്റെ അനുഗ്രഹത്താലും എക്സൈസ് വകുപ്പുതന്നെ കിട്ടി. ബാർ ലൈസൻസ് ഫീ കുറയ്ക്കുകയായിരുന്നു ബഹു: മന്ത്രി ചെയ്ത ആദ്യത്തെ ധീരകൃത്യം. സംഘടനകൊണ്ട് ശക്തരാകുക. മദ്യം വിറ്റ് സമ്പന്നരാകുക!

1982ലെ ചതുരദിനത്തിൽ റൈപ്പിൻകരയിൽ വിഷമദ്യദുരന്തം ഉണ്ടായി. മരിച്ചവരിലും കാഴ്ച നഷ്ടപ്പെട്ടവരിലും ഗണ്യമായ ഭാഗം ശ്രീനാരായണിയർ ആയിരുന്നു. മദ്യം വിഷമാണ് എന്ന ശ്രീനാരായണ സിദ്ധാന്തം പ്രവൃത്തിയിലൂടെ സാധൂകരിച്ച അബ്കാരികളും തന്മൈവ.

ഇതൊക്കെയാണെങ്കിലും യോഗത്തിന്റെ താക്കോൽ സ്ഥാനങ്ങളിൽ മദ്യരാജാക്കന്മാർ എത്തിച്ചേർന്നത് കഴിഞ്ഞ (1996) തെരഞ്ഞെടുപ്പിൽ മാത്രമാണ്. ഇപ്പോഴത്തെ തെരഞ്ഞെടുപ്പ് അവരുടെ മേധാവിത്വം അഷ്ടബന്ധമിട്ടുറപ്പിക്കുകയും ചെയ്തിരിക്കുന്നു. മദ്യമുതലാളിമാർ ജയഭേരി മുഴക്കുമ്പോൾ വീണ്ടുംവീണ്ടും പരാജയമേറ്റു വാങ്ങുന്നത് ശ്രീനാരായണഗുരുവല്ലാതെ മറ്റാരാണ്?